

Talbiet

- tannulla d-deċiżjoni kkontestata;
- tikkundanna lill-EUIPO u lill-parti l-oħra fil-proċedimenti quddiem l-EUIPO għall-ispejjeż.

Motivi invokati

- Ksur tal-Artikolu 15(1)(a) tar-Regolament Nru 207/2009;
- Ksur tal-Artikolu 51(1)(a) tar-Regolament Nru 207/2009.

Appell ipprezentat fis-17 ta' Frar 2016 minn Carlo De Nicola mis-sentenza mogħtija mit-Tribunal għas-Servizz Pubbliku fit-18 ta' Diċembru 2015 fil-Kawża F-104/13, De Nicola vs BEI**(Kawża T-70/16 P)**

(2016/C 111/50)

*Lingwa tal-kawża: it-Taljan***Partijiet**

Appellant: Carlo De Nicola (Strassen, il-Lussemburgu) (*rappreżentant:* G. Ferabecoli, avukat)

Parti oħra fil-proċedura: Il-Bank Ewropew tal-Investment

Talbiet:

- tilqa' dan l-appell u, permezz ta' riforma parzjali tas-sentenza appellata, tannulla l-paragrafu 2 tad-dispożittiv kif ukoll il-punti 13-17, 57-60 u 62-68 tas-sentenza nnifisha;
- konsegwentement, tikkonstata l-mobbing ikkawżat mill-BEI għad-dannu ta' C. De Nicola, u tikkundanna lill-BEI sabiex tikkompensa d-danni subiti jew, sussidjarjament, tirrinviija l-kawża quddiem awla oħra tat-Tribunal għas-Servizz Pubbliku, diversament ippresedut, bil-għan li mill-ġdid tinghata deċiżjoni fuq il-punti annullati. Sugġett għall-produzzjoni tal-perizzja medika mitluba.
- tikkundanna lill-appellat għall-ispejjeż.

Aggravji u argumenti prinċipali

Dan l-appell gie pprezentat kontra s-sentenza tat-Tribunal għas-Servizz Pubbliku (Imhalled uniku), tat-18 ta' Diċembru 2015, De Nicola vs Il-Bank Ewropew tal-Investment (F-104/13).

Insostenn tal-appell tiegħu, l-appellant jinvoka tliet aggravji.

1. L-ewwel aggravju, ibbażat fuq in-natura kuntrattwali tar-relazzjoni bejn ir-rikorrent u l-BEI.

- F'dan ir-rigward l-appellant talab il-kompens għad-danni minhabba r-responsabbiltà kuntrattwali tal-appellat, u mhux minhabba r-responsabbiltà mhux kuntrattwali tal-Unjoni Ewropea.

2. It-tieni aggravju, ibbażat fuq it-talba għall-konstatazzjoni tal-mobbing.
 - F'dan ir-rigward b'mod partikolari, it-Tribunal għas-Servizz Pubbliku ma setax joqghod lura mill-obbligu ta' konstatazzjoni ta' lment ta' mobbing, u li, b'mod għal kollox illeġittimu ddikjara inammissibbli t-talbiet intiżi għall-konstatazzjoni tal-istess mobbing. Il-konstatazzjoni u l-kwalifika ġuridika tal-fatti jkunu, barra minn hekk, *prius* indispensabbli biex ikunu jista' jinghata kumpens għad-danni invokati.
3. It-tielet aggravju, ibbażat fuq it-talba għall-kundanna għal kumpens għad-danni minhabba mobbing.
 - F'dan ir-rigward il-kundizzjonijiet huma hawnhekk issodisfatti sabiex il-Qorti Ġenerali tikkonstata l-fatti u tirrikonoxxi d-dritt għal kumpens għad-danni subiti.

Digriet tal-Qorti Ġenerali tat-3 ta' Frar 2016 – Experience Hendrix vs UASI – JH Licence (Jimi Hendrix)

(Kawża T-357/14) ⁽¹⁾

(2016/C 111/51)

Lingwa tal-kawża: il-Ġermaniż

Il-President tat-Tielet Awla ordna t-thassir tal-kawża.

⁽¹⁾ ĠU C 253, 4.8.2014.
